

گوجرانوالہ چیمبر آف کامرس اینڈ انڈسٹری کے صدر رانا محمد صدیق خاں کی بزنس فیسیلی ٹیشن سنٹر لاہور کے قیام کو ایک سال مکمل ہونے کی تقریب میں صوبائی وزیر صنعت و تجارت شافع حسین کی دعوت پر شرکت۔ تقریب میں چائینز قونصل جنرل ژوشیریں، قائم مقام قونصل جنرل ترکیہ، چیئر مین ٹیوٹا ٹاٹو کھوکھر، سیکریٹری انڈسٹری ڈاکٹر احسان بھٹہ کے علاوہ دیگر اہم شخصیات شامل ہوئیں۔ تقریب میں بزنس فیسیلی ٹیشن سنٹر کے قیام کو ایک سال مکمل ہونے کی خوشی میں کیک کاٹا گیا۔ دوران تقریب صوبائی وزیر صنعت شافع حسین اور صدر گوجرانوالہ چیمبر آف کامرس رانا محمد صدیق خاں نے مشترکہ طور پر میڈیا سے گفتگو کرتے ہوئے کہا کہ بزنس فیسیلی ٹیشن سنٹر کا سب سے پہلے لاہور میں قیام کیا گیا بلاشبہ یہ سنٹر جس مقصد کیلئے یعنی بزنس کمیونٹی کی سہولت کیلئے بنایا گیا تھا اس کے قیام نے بزنس کمیونٹی کے بیشتر مسائل ایک وقت ہی وقت میں ایک ہی چھت تلے حل ہوئے۔ اس سنٹر کی افادیت کو مد نظر رکھتے ہوئے پاکستان کہ اہم صنعتی شہروں جن میں گوجرانوالہ، فیصل آباد، ملتان اور دیگر اضلاع میں بھی اس کا قیام عمل میں لایا گیا۔ الحمد للہ آج بزنس فیسیلی ٹیشن سنٹر سے بزنس کمیونٹی اپنے مسائل نہایت آسانی اور خوش اسلوبی سے حل کروا رہی ہے۔ تقریب میں اہم حکومتی نمائندوں سمیت غیر ملکی نمائندوں کو بھی مدعو کیا گیا ہے تاکہ بیرون ممالک کے سرمایہ کاروں کی پاکستان میں سرمایہ کاری کرنے کیلئے امادہ کیا جائے کہ بزنس کمیونٹی کے مسائل ایک ہی وقت میں ایک ہی چھت تلے با آسانی حل ہو رہے ہیں۔ اس موقع پر دیگر بزنس کمیونٹی کے نمائندوں نے بزنس فیسیلی ٹیشن سنٹر کے قیام اور اس کے کام کرنے کے طریقہ کار کو سراہا اور حکومت کے اس فیصلے کی تعریف کی اور کہا کہ اس طرح کے فیصلے بزنس کمیونٹی کیلئے کاروباری آسانیاں پیدا کرتی ہیں بزنس کمیونٹی پاکستان کی معیشت کو مستحکم کرنے میں اپنا بھرپور کردار ادا کرتی ہے۔